

29 ta' Ottubru, 1954

Imballfin :—

Is-S.T.O. Sir L. A. Camilleri, Kt., LL.D., *President*;  
 Chev. Onor. Dr. W. Harding, B.Litt., LL.D.;  
 Onor. Dr. T. Gouder, LL.D.

Il-Maestà Tagħha r-Regina *versus* Giuseppa Bezzina

**Att tal-Akkuża — Nullità — Falz Dokumentali —**

**Personifikazzjoni — Art. 195(1) u 187 tal-Kodiċi Kriminali**

Il-kristjoni ta' dritt involuta f'eċċezzjoni ta' nullità ta' l-att ta' l-akkuża għandha titqies in bazi għall-fattijiet kif jidhru allegati fil-kapijiet ta' l-att ta' l-akkuża li huma milqutin bl-eċċezzjoni, independentement mill-apprezzament tagħhom skond il-provi.

Li-falz dokumentali jista' jestrinseka ruħu fil-falz personali, ċjoè suppożizzjoni ta' persuna, meta l-immutazzjoni tal-veru taqa' fuq l-"essere" tal-persuna stess; u għalhekk, min jipersonifika lil haddiehor fi skrittura huwa hati ta' falz dokumentali.

Xejn ma jinfluwixxi fuq l-aspett giuridiku l-fatt li min jagħmel dik il-personifikazzjoni ma jkunx iffirma l-iskrittura huwa stess, jekk ikun inkarika lil haddiehor jiffirmaha għalih.

U hemm dak il-falz dokumentali mhux biss meta r-reat ikun jivverti fuq dokument publiku, imma anki meta jkun jivverti fuq dokument privat.

Għalhekk l-eċċezzjoni li l-att ta' l-akkuża huwa null għax il-persuna akkużata fuq falz dokumentali ma ffirmatx l-iskrittura li fiha ppersonifikat persuna oħra, u għalhekk l-iskrittura hija dokument privat, u mhux dokument publiku, ma hiż addebbli.

Il-Qorti; — Rat l-att tal-akkuża numru 9077;

Rat in-nota tal-akkużata, li biha eċċepiet preliminarjament in-nullità tat-tieni, il-fames u s-sebgha kap tal-att tal-akkuża, peress illi l-fattijiet allegati f'dawk il-kapi ma jikkostitwux ir-reat dedott, għax fost affarijiet oħra, il-persuna li suppost ikkommettiet il-falz bhala awtur ma ffirmatx l-iskritturi relattivi;

Rat ir-risposta tal-Attorney General, li biha ddikjara li jikkontesta l-eċċezzjoni sollevata bhala giuridikament infondata;

Rat id-digriet mogħti minn dina l-Qorti komposta minn

Imhallee wiehed fis-26 ta' Ottubru, 1954, li bih irrimettiet il-kawża lil dina l-Qorti komposta minn tliet Imhalkin għad-deċiżjoni tal-eċċezzjoni;

Trattata l-eċċezzjoni;

Ikkunsidrat;

Illi l-kwistjoni ta' dritt involuta fl-eċċezzjoni għandha tit-qies in bazi għall-fatti kif jidhru allegati fil-kapijiet milqutis bl-eċċezzjoni, indipendentement mill-apprezzament tagħhom skond il-provi;

Illi, skond l-espożittiva kontenuta f'dawk il-kapi, ċertu Chetcuti, bi ftehim, inkariku u istruzzjonijiet tal-akkużata, ipersonifika lill-persuna oħra bhala mutwatarja fi skrittura ta' self, u fil-waqt li ddikjara ruhu analfabeta, talab u ottjona li l-prokuratur legali li kien qiegħed jikkonsulta l-mutwant, jiffirma l-iskrittura bhala mandatarju speċjali tiegħu, dejjem kif personifikanti dik it-terza persuna;

Illi, tant dottrinalment kemm ukoll b'ligi pożittiva (ara art. 195(1) in kwantu jagħmel riferenza għall-mezzi msemmi-jin fl-art. 187 Kap. 12 Ediz. Riv.), il-falz dokumentali jista' jestrinseka ruhu fil-falz personali, ejoċ suppożizzjoni ta' persuna, meta l-immutazzjoni tal-veru taqa' fuq l-"essence" tal-persuni stess;

Illi, f'dan il-każ, dik li l-gùrekonsult Farinaccio sejjib "veritatis mutatio" ikkonsistiet appuntu filli (dejjem kif allegat) Chetcuti ipersonifika lil hadd ieħor, u (sija pure bil-firma tal-konsulent legali bhala mandatarju) giet falsifikata l-materjalita' tal-iskrittura;

Illi xoġn ma jinftawixxi fuq l-aspett ġuridiku l-fatt li, oħl Chetcuti qal li ma kienux jaf jikteb, u talab lill-konsulent legali tal-mutwant jiffirma bhala mandatarju tiegħu, ma hemmox fl-iskrittura "de qua" il-firma ta' Chetcuti (allegat għatur tad-delitt li fih l-akkużata hi akkreditata ta' kompliċità); għalhekk, għadurba Chetcuti ta l-inkariku lill-konsulent legali jiffirma għalih, u għadurba hu taħ dan l-inkariku bhala, minn Tom Chetcuti, vda bhala l-persuna minn personifikata, għalhekk għandu jitqies daqs kieku l-iskrittura firmata falsament hu persuna li hu l-kawża sija dik is-suppożizzjoni ta' persuna li għalhekk il-falz dokumentali;

Illi għal ta xejn ukoll jingħad li l-fatti esposti fil-kapijiet mppjunjati jisigħu, se maj, jikkostitwixxu frodi jew truffa, imma mhux falz. Infatti, anki kieku wiehed kellu jieħu l-veduta (mhux aċċettata mill-Liġi Maltija) li l-falz hu biss delitt kontra l-fidi pubblika meta jivverti ruħu fuq dokument publiku, u li ma hux tali, imma hu delitt kontra l-proprjetà, meta jivverti fuq dokument privat, il-konklużjoni tkun ogħwalment sfavorevoli għad-difiża, għaliex l-istess Carrara, propunjatur tar-teżi skartata mill-liġi tagħna, jgħid (Prog. Vol. IV, para. 2363): — “In tutte le frodi abbiamo veduto essere costante compagna la falsità; mentre, o con parole, o con fallacia di segni esteriori, sempre mentire è la divisa dello scocchie. Ma per antica consuetudine dei giuristi, si e' data, quasi per antonomasia, il nome di 'falso' a quella menzogna che si estrinseca col mezzo di scrittura”;

Issa, dan hu aktar u aktar veru fis-sistema tal-Liġi Maltija, li, kif ingħad, ma aċċettax it-teżi tal-Carrara, u qiegħdet id-delitt tal-falz, ukoll jekk fuq dokument privat, taħt it-titolu tar-reati kontra l-Fidi Pubblika (Tit. V., Sub-tit. II, Kap. 12). Infatti, b'din il-klassifikazzjoni, il-falz fi skrittura privata sar ukoll reat “soċjali”, li fi hemm l-offiża għad-“dritt universali” (éjoe' l-preżunzjoni ta' verità tal-iskrittura, intiża dejjem mhux bhala skrittura kwalunkwe, imma bhala skrittura, kif jgħid il-Pessina (Vol. III, 214-261), li għandha “certa attinenza colla sfera giuridica”); u appuntu, peress li r-reat hu enti ġuridiku, għalhekk il-“kwalità” tiegħu tiġi deżunta mid-dritt aggregat, li hu l-verità tal-iskrittura — verità li għet falsifikata bis-suppożizzjoni ta' persuna;

Illi l-ġurisprudenza tal-jana tidher ukoll f'dan is-sens (ara Rep. Conti, deċiżjonijiet, “passim”, taħt l-art. 275, pag. 521);

Għalhekk tiddeċidi;

Billi tiegħad l-eċċezzjoni tad-difiża, u tirrimetti l-proċess lill-Qorti Komposta mill-Imhallett ordinarju tagħha.